

کے لیے آڑ بنانے کی کوشش کی جا رہی ہے۔ سعودی حکومت حریم شریفین کی خدمت کے حوالے سے دنیا میں عزت و احترام کی نگاہ سے دیکھی جاتی ہے لیکن اخوان المسلمون اور حماں کے بارے میں اس کی پوزیشن ناقابل فہم ہے، اس معاملہ میں سعودی حکومت کو اپنے طرزِ عمل پر نظر ثانی کرنا ہوگی ورنہ ملت اسلامیہ خصوصاً عالمِ عرب میں ایک نئے خلافتار کا راستہ روکنا مشکل ہو جائے گا۔

انقلابِ ایران کی متنازعہ ترجیحات

ایران کے معروف اپوزیشن گروپ ”قومی مراحتی کوسل“ کی چیئرمین مریم رجوی نے گزشتہ دونوں سعودی عرب کی میزبانی میں ہونے والی اسلامی امریکی سربراہی کا نفرس کے فیصلوں کا خیز مقدم کیا ہے۔ لاہور کے ایک روزنامہ میں 6 جون 2017ء کو شائع ہونے والی خبر کے مطابق مریم رجوی نے پیس میں اپنی پارٹی کی ایک میٹنگ سے خطاب کرتے ہوئے کہا ہے کہ خطے میں جنگوں اور دہشت گردی کا مأخذ ایران کو قرار دینے کا اعلان حقیقت ہے اور ایران میں ولایت فقیہ پر مبنی سیاسی نظام ہی خطے میں بدآمنی اور دیگر تمام مسائل کی جڑ ہے۔

مریم رجوی کا تعلق مسعود رجاوی کے خاندان سے تباہ جاتا ہے جو شاہ ایران کے دور میں بازو کی سیاسی جماعت ”توہ پارٹی“ کے لیڈر تھے اور شاہ ایران کے خلاف انقلاب کی جدوجہد کا حصہ تھے۔ بادشاہت کے خلاف انقلاب کی عوامی جدوجہد میں ایران کے مذہبی رہنماؤں کے ساتھ کیونٹ اور نیشنلٹ عناصر بھی شریک تھے مگر کامیابی کے بعد مذہبی رہنماؤں کی قوت کا، نظم و ضبط، منصوبہ بندی اور بے پناہ عوامی حمایت کے باعث باقی عناصر برتر ج پیچھے ہٹتے چلے گئے اور مذہبی قیادت نے انقلاب کا تمام تر نظم نہ صرف اپنے ہاتھ میں لے لیا بلکہ وہ اب تک اسے کامیابی کے ساتھ چلا بھی رہے ہیں جو ان کے نظریات اور پالیسیوں سے اختلاف کے باوجود سہر حال ان کا کریڈٹ بتتا ہے۔ ہمارے ہاں دراصل معاملات کو صرف ایک رخ سے دیکھنے کا مزاج اس قدر پختہ ہو گیا ہے کہ اس سے مختلف زاویہ سے صورتحال کا جائزہ لینا ”شیر منوہ“ کی حیثیت اختیار کیے ہوئے ہے، ورنہ عقائد و نظریات سے ہٹ کر عوامی انقلاب لانے، اسے کنٹرول کرنے اور کامیابی و تسلیل کے ساتھ اسے جاری رکھنے میں ایرانی مذہبی قیادت کی اب تک کی حکمت عملی اور طریق کا کمی اسٹڈی کی ضرورت ہے۔ مگر ہم محض جذباتی غرروں اور مطالبوں والی قوم ہیں اور اس سے زیادہ کوئی ذمہ داری لینے کے لیے ہم تیار نہیں ہوتے۔

مریم رجاوی اور ان کی قومی مراحتت کوسل کا ایجنسڈ اکیا ہے اور ان کے حالیہ نظریات و افکار کا دائرہ کیا ہے، ہم سریدست نہ اس سے پوری طرح آگاہ ہیں اور نہ ہی ان سے دیکھی کا کوئی فوری داعیہ ہمارے سامنے ہے۔ البتہ انہوں نے مشرق وسطیٰ کی تازہ صورتحال کے بارے میں اسلامی امریکی کا نفرس کے فیصلوں کی حمایت کرتے ہوئے جو نہ کورہ بالا دو جملے کہے ہیں ان کے بارے میں ہم کچھ عرض کرنا چاہیں گے۔

ایک یہ کہ ان کے نزدیک ایران میں ولایت فقیہ پر مبنی سیاسی نظام خطے میں بدآمنی اور دیگر تمام مسائل کی جڑ ہے اور دوسرا ان کے خیال میں ایران کو خطے میں موجودہ جنگوں اور دہشت گردوں کا مأخذ قرار دینا راست ہے۔ مریم رجاوی

اگرچہ پیرس میں جلاوطنی کی زندگی گزارہی ہیں اور اپنے خاندانی ماضی کے باعث بائیں بازو کے خیالات کی حامل تھیں جاتی ہیں لیکن ہر حال وہ ایرانی ہیں، سیاسی راہنماییں اور ایرانی قوم کے ایک حصے کی نمائندگی کرتی ہیں اس لیے ان کی اس بات کو یکسر نظر انداز نہیں کیا جاسکتا اور اس کا جائزہ لینا معاملات کو صحیح طور پر سمجھنے کے لیے ضروری ہے۔

”ولایت فقیہ پرمنی سیاسی نظام“ سے مراد یہ ہے کہ ایرانی دستور میں اثنا عشری شیعہ مذهب کے عقائد کو دستور میں بنا دیا گیا ہے جس کے مطابق بارہ اماموں میں سے آخری بزرگ جو ”امام غائب“ اور ”ولی عصر“ کے قانون کی بنیاد بنا دیا گیا ہے، چونکہ وہ اللہ تعالیٰ کی طرف سے مقرر ہیں اس لیے حاکیت اعلیٰ کا حق وہی رکھتے ہیں اور خطاب سے یاد کیے جاتے ہیں، چونکہ وہ اللہ تعالیٰ کی طرف سے مقرر ہیں اس لیے حاکیت اعلیٰ کا حق وہی رکھتے ہیں اور ایرانی دستور میں انہی کی حاکیت کو عملاً نافذ کرنے کا نظم وضع کیا گیا ہے۔ امام غائب کے ظاہر ہونے تک کا زمانہ ”غیوبت“ کا زمان کہلاتا ہے اور اس دوران ان تک براہ راست رسائی بھی ممکن نہیں ہے، اس لیے ان کی نیابت کے لیے اپنے وقت کے سب سے بڑے اور ممتاز فقیہ کو ان کا قائم مقام چنا جاتا ہے جس کے لیے ایرانی دستور میں باقاعدہ طریق کا راوی رشتہ اٹھتے ہیں۔ اس دستوری طریق کا مطابق جو صاحب اس منصب کے لیے چون لیے جاتے ہیں انہیں ”ولایت فقیہ“ کا درجہ حاصل ہو جاتا ہے اور وہ امام غائب کے نمائندہ کے طور پر ان کے اختیارات استعمال کرنے کے مجاز ہوتے ہیں۔ اس کا ایک پہلو یہ ہے کہ انہیں حکومت، صدر، پارلیمنٹ اور عدالتِ عظیمی سمیت کسی بھی ادارے کے کسی بھی فیصلے کو ”ویتو“ کرنے کا اختیار حاصل ہوتا ہے اور ان کے کسی فیصلے کو کہیں بھی چیلنج نہیں کیا جاسکتا۔ موجودہ وقت میں یہ حیثیت جناب آیت اللہ خامنہ ای کو حاصل ہے۔

”ولایت فقیہ“ کا یہ شخصی اختیار ”پاپائے روم“ کے ان اختیارات کے مشابہ گلتا ہے جو انہیں یورپ کے بادشاہی دور میں حکومتوں کے مذہبی سرپرست کے طور پر حاصل تھا اور شاید مریم رجاوی بھی ولایت فقیہ کے اسی پہلو پر تقید کر رہی ہیں۔ کچھ عرصہ قبل مجھ سے ایک ملک میں کسی دوست نے سوال کیا کہ سعودی عرب کا نظام شخصی بادشاہت پر قائم ہے، کیا آپ اس کی حمایت کرتے ہیں؟ میں نے عرض کیا کہ میں بادشاہت کی کسی بھی شکل کو اسلامی نہیں سمجھتا اور نہ اس کی حمایت کرتا ہوں لیکن مجھے شخصی اختیارات کے حوالہ سے بادشاہت اور ولایت فقیہ میں بھی کوئی فرق نظر نہیں آتا کہ عملی متبوعوں کا ایک ہی ہے۔

جبکہ اس خطے میں جنگلوں اور دہشت گردی کے فروع میں ایران کے مبنیہ کردار کی بات ہے اس کا بھی گہری سنجیدگی کے ساتھ جائزہ لینے کی ضرورت ہے اور ہمارے خیال میں سب سے زیادہ یہ ضرورت خود ایران کی ہے کہ وہ انقلاب ایران کے بعد سے اب تک کی صورتحال کا انسرنو جائزہ لے اور دیکھ کے موجودہ حالات کے پس منظر میں اس کی پالیسیاں اور طرزِ عمل کہاں کہاں اور کس کس انداز میں جھلک رہا ہے۔ ہم اس سے قلیل یہ بات متعدد بار لکھ چکے ہیں کہ اگر انقلاب ایران کو مذہب دشمنی اور سیکولرزم کے عالمی تسلط کے اس دور میں ایک کامیاب مذہبی انقلاب کے دائرے میں محدود رکھا جاتا اور اسے ایک مسلکی انقلاب کے طور پر ارڈگرد کے دیگر ممالک میں برآمد کرنے کی پالیسی اختیار نہ کی جاتی تو آج صورتحال بقینہ بہت مختلف ہوتی۔

ایک کامیاب مذہبی انقلاب کے طور پر ہم بھی انقلاب ایران کا خیر مقدم کرنے والوں میں شامل تھے اور ہم نے یہ تو قع وابستہ کر لی تھی کہ ایران کا کامیاب اور بھرپور مذہبی انقلاب عالم اسلام کی ان مذہبی قوتوں اور تحریکوں کا معاون بنے گا جو اپنے اپنے ممالک میں اسلامی نظام کے نفاذ کے لیے مختصر رہی ہیں۔ لیکن یہ تو قع غلط ثابت ہوئی تھی کہ خود ہمارے ہاں پاکستان میں اسلامی تحریکوں کو سپورٹ کرنے کی بجائے ”فقہ جعفریہ“ کے نفاذ کی تحریک کے عنوان سے پریشان کن مسائل کھڑے کر دیے گئے۔ جبکہ دیگر مسلم ممالک بالخصوص مشرق وسطی میں بھی مسلکی ہم نواز کو منظم و متحرک بلکہ مسلح اور مورچہ بند کرنے کی حکمت عملی اختیار کی گئی جیسا کہ عراق، شام، کویت، سعودی عرب، لبنان اور یمن کی صورتحال سے واضح ہے۔ یہاں تک کہ اردن کے فرمانرو شاہ عبداللہ کو ایک موقع پر یہ کہنا پڑا کہ ”ہم اس خطے کے سنی شیعہ ہاں کے حصار میں ہیں“، جبکہ اس حصار کو آج سعودی عرب کے گرد کھلی آنکھوں سے دیکھا جاسکتا ہے۔ ایران عراق جنگ سے لے کر یمن اور شام کے موجودہ بحران تک حالات و واقعات کا جو تسلیم ہمارے کرہاں میں الیوں کی نشاندہی کر رہا ہے اس میں یقیناً عالمی استعمار کا کردار سب سے زیادہ شرمناک اور خوفناک ہے لیکن اس سے ہم اس کے علاوہ اور کیا تو قع کر سکتے ہیں؟ ہم خطے میں سنی و شیعہ کے باہمی تصادم کے حق میں نہیں ہیں بلکہ یہ خواہش رکھتے ہیں کہ اس حوالہ سے اب تک جو ہو چکا ہے اسے کسی طرح ”ریورس گیر“ لگ کیوں کہ اس کا فائدہ اسرائیل اور اس کے سرپرست عالمی استعمار کے سوا کسی کو نہیں ہے۔ لیکن ایرانی راہنماء مریم رجوی کی طرح ہمارے خیال میں بھی ماہی اور مستقبل دونوں حوالوں سے اس کی سب سے زیادہ ذمہ داری ایران پر عائد ہوتی ہے کہ وہ اپنی پالیسیوں پر نظر ثانی کا کوئی راستہ ضرور نکالے ورنہ خطرہ ہے کہ خطہ کے امن کے ساتھ ایران کا مذہبی انقلاب بھی اس انتشار کی زد میں آئے گا۔

روایت ہلال - قانونی و فقہی تجزیہ

از قلم: ڈاکٹر محمد مشتاق احمد

(ایسوئی ایٹ پروفیسر، وصدر شعبہ قانون

بین الاقوامی اسلامی یونیورسٹی، اسلام آباد)

بیسی لفظ: مولانا ابو عمر زاہد الرashedی

رعایتی قیمت: 200 روپے

ناشر: الشریعہ کالج گوجرانوالہ / کتاب محل لاہور

(مکتبہ امام اہل سنت پرستیاب ہے)